



· אָפּאַטאָשׁוּ ·

J. OPATOSHU

אַ שאַרש

CARICATURE.

הענריק בערלעווי

HENRYK BERLEWI.

א ס ו ד

איידעלסטן אינסטרומענט - דעם קינד'ס נשמה - ווען זי האט אזוי גערעדט. האט דער יונגער ראָזען, אַ בויגיק בחוריל מיט אַ געדיכטן קאפּ האַר, געפילט ווי אלע קעמערלאך עפענען זיך ביי אים. קוואלן אָן.

די מרה־שחורה, וואס האט זיך געלעגט אויף זיינע ניינצען־יאריגע פלייצעס איז פארשוואונדן. דער פלאנטער פון ניט קלארע חלומות איז געווארן דורכזיכטיג און אלץ אין אים איז געווען זיכער, אז ער דארף נאר וועלן, וועט זיך א וועלט צו אים צוהערן. און אין דעם ליכטיגן צימער מיט די ברייטע פענסטער, וואס האט אזוי הארמאנירט מיט מיס לארענסעס זוניגע האר, וואו ווערטער, צאפעלדיגע ווערטער האבן זיך

דריי מאל האט פרעד ראָזען איבערגעליינט דעם בריוו, וואס זיין לערערין, מיס לארענס, האט אים געשריבן.

זי האט געגלויבט אין אים, זיך ארומגעטראגן מיט זיינע קורצע ערצעהלונגען, געהאט אפילו אפגעדרוקט איינע אין א פראווינציעלן וואכענבלאט. און יעדעס מאל, ווען ער האט זיך געזען מיט מיס לארענס, געהערט ווי זי רעדט, ווי זי ווארפט אן איין בילד נאכן צווייטן, פלעכט אריין שטיקער פון די קלאסיקער, טענה'ט אז די לעהרביכער טעמפען אפ די קינדער און גיבן א געלעגענהייט יעדען קאליקע צו ווערן א לערער, מאכן דעם געגענשטאנד פאר א מלאכה, ווען אין אמת'ן דארף א לערער זיין א קינסטלער, דארף שפילן אויפן

געקייקעלט. אנגעווארפן בילדער, צעשוואומען און איבער-
געלאזט נאך זיך חלומות. — אין דעם צימער האט פארבענעט
געקלונגען מיט לארענסעס שטימע.

אן אויפגעלעגטער איז ראזען געגאנגען צו מיט לארענס.
זיך יעדע וויילע א טאפ געטאן ביי דער בוזעם-קעשענע. וואו
זיין נאר וואס אנגעשריבענע ערצעהלונג איז געלעגן. געזעהן
פאר זיך איר שמייכל און א דאנקבארקייט האט אים ארומ-
גענומען. ער האט זי פארגעטערט. קיינמאל ניט געטראכט
וועגן איר ווי א ניינצען-יאריגער בחור טראכט פון א יונגער
שיינער פרוי. ער איז געווען זיכער, אַז זי איז אנדערש פון
אנדערע — זי איז מיט לארענס. און הינטער דעם אלעם האט
געשוועבט. ווי אין א תהו-ובהו אן אפקלאנג פון א זינדיגער
מחשבה. אָהן אפארם אָהן א נאמען. זיך געקייקעלט דורך זייטיגע
וועגעלעך, וואס האבן. דאכט זיך. קיין שייכות ניט געהאט
מיט מיט לארענס. און אין דער זעלבער צייט האט ער פון
ערשטן טאג אָן. וואס ער האט זיך מיט איר באקאנט. קיינמאל
ניט געזעהן אין איר די פרוי. איז געווען א זוניגער טאג.
פלעגט זי נעמען די שילער און ארויספארן מיט זיי הינטערן
שטאדט. פארלעזן שטיקער פון שעקספיר אזוי. אז יעדער איז
אריינגעצויגן געווארן. מיטגעשפילט. און אז דאס וועטער
איז געווען שלעכט. האט זי זיך ארומגעזעצט מיט די מיידלעך
און בחורים לעך. גענומען ליינען א בוך. ארומגערעדט זייטיגע
זאכן. וואס האבן. דאכט זיך. קיין שייכות ניט געהאט מיטן
ענין און ביי אלעמען האבן זיך די אויגן געעפנט. אליין
גענומען זעהען. געהאט די פרייד פון שאפן. פון פאנאנדער-
וויקלען פלאַנטערס...

קיינער האט ניט געוואוסט. פארוואס מיט לארענס האט
ניט חתונה. פארוואס זי האט ניט קיין באקאנטע. חבר'ט זיך
בלויז מיט די שילער. וואוינט איינע אליין. און. אז א
שילערין האט דערצעהלט. ווי זי האט מיט לארענס געטראפן
פאר דער הייליגער גאט'ס-מאמע אויף די קניע א פארוויינטע.
האבן אלע מיט רחמנות גענומען קוקן אויף דער נאך יונגער
דאמע. וואס לאכט אזוי הארציג. אז אלע מוזן מיטלאכן און
אין דעם געלעכטער איז דא אזא ליכטיגקייט. וואס מישט זיך
אויס מיט אירע זוניגע. עטוואס צופאטעלטע האָר.

אין די אווענטען. ווען ס'איז זעלטן פארבייגעגאנגען א
מענש. האט זי ראזען באגעגענט אין פארק. זי איז ניט גע-
גאנגען. דאכט זיך געלאפן איבער די פינסטערע אלעען איינע
אליין. דער ראק צוקנעפעלט. די האר צושויערט. געקוקט
אין אלע זייטן. ווי זי וואלט עמיצן געזוכט. און אירע טריט
האבן אויסגעקלאפט דעם אומרוה פון דער נאכט.

ראזען איז איינגעפאלן. אז מיט לארענס מוז זעהר ליידען.
מוז זיין אומגליקליך. אנדערש וואלט זי ניט געקאָנט אזוי
לאכען. ניט געקאָנט מיטן בלויזן קלאנג פון איר שטימע
אויסשפינען ארום זיך א לעגענדע.

אווענט נאך אווענט פלעגט ער זיך באהאלטן צווישן די
בוימער און א פארציטערטער ווארטן זי זאל פארבייגעהן.
דעמאלט האט ער איר געוויזן זיין ערשטע ערצעהלונג.
זי האט אים גערופן צו זיך. פארהאלטן זיך צו אים ווי צו
אירס א גלייכן. לאנג גערעדט. אים אויפגעהויבן איבער זיך.
געצייגט ווי מענשן קאָנען ניט שרייבן. און אז ראזען איז
אוועקגעגאנגען האט ער געפילט. אז די וועלט איז שייך. ווי

לאנג עס לעבן אזעלכע מענטשן ווי מיט לארענס. ער האט
אנגעהויבן עפטער קומען צו איר. די באציהונגען זיינען
געווארן מעהר חבר'יש און אז ער האט זי איינמאל אפגע-
שטעלט אין פארק. האט זי אים געכאפט אונטערן ארעם.
געגאנגען מיט אים ביז שפעט אין דער נאכט און ניט אויפ-
געהערט צו רעדן.

ראזען האט אנגעקלונגען. מיט לארענס האט אים ווארעם
באגעגענט. ווי תמיד. זי איז געגאנגען אנגעטון אין ווייסן.
אנגעיאגט א זומערדיגקייט. . . זי האט אים באקוועם אוועק-
געזעצט און ער האט אנגעהויבן ליינען. זי האט געשטראלט.
אים עטליכע מאל איבערגעריסן. אויסגעדריקט צופרידענהייט.
ווי זי וואלט א שותף געווען צום אנגעשריבענעם. אז ער
האט געענדיגט. האט זי אים לאנג געגלעט איבער די האר.
גערעדט אזוי חבר'יש און אין דעם רעדן זיינען געווען טרא-
פענס פארדרוס. וואס ער. ראזען. דארף שוין ניט די עצות
פון מיט לארענס. ער איז א שרייבער מיט גרויסע מעגליכ-
קייטן. די וועלט איז פאר אים אָפען. קאָן אָהן א צווייטענס
הילף שאפן וויפיל זיין הארץ גלוסט — און ער טוט עס. דאס
איז געווען דאס ערשטע מאל. וואס ראזען האט זיך שלעכט
געפילט מיט מיט לארענס. ער האט געבענקט נאכין זוניגן
געלעכטער. געבענקט נאכין מענטש. צו וועלכן מ'דארף
ארויפקוקן. און דא האט ער געזעהן פאר זיך א פרוי. א
שיינע פרוי. וואס טראגט אין זיך א סוד. פארוואנדעלט דעם
סוד אין א קדשי-קדשים און איז מקריב פאר'ן טויטען חלום
איר געלעכטער. די זוניגע פלעכטען. דעם שיינעם קערפער.
דער „רשע“. וואס אין מענש האט זיך אין ראָזענען געוועקט.
אים אונטערגעזאגט. אז ער. ראזען. איז העכער פון מיט לאָרענס
און שטארק געוואלט פארפירן א שמועס וועגן איר פערזענ-
ליכן לעבן. זי האט דאס באמערקט. אויסגעמיטן דעם געשפרעך
און יעדעס מאל ווען ער האט אים ווידער אנגעריירט. איז זי
איבערגעגאנגען צו אנאנדער ענין. מיט לארענס האט אים
ניט אויפגעהערט צו גלעטן. געווען אזוי ליבליך. ווי זי וואלט
מורא געהאט אים אנצואווערן. און אז ער האט שפעט אין
אווענט זיך אויפגעשטעלט. זיך גענומען געזעגענען. האט זי נאך
אלץ גערעדט. געווען שטאלץ מיט איר יונגען פריינד. אים אפ-
געהאלטן ביי דער טיר. ניט ארויסגעלאזט זיין האנט פון אירער.
ראָזען איז געשטאנען ווי אין פיבער. די נאהנטקייט. די
צושויערטע האר. די ווערטער — אלץ האט אים געהילט
אין צעפלאמטע נעצן. און אז ער האט זיך שוין געפונען
הינטער דער טיר. האט ער דערפילט אז זי איז פאר אים
איצט מעהר ווי די פריהערדיגע מיט לארענס. ער איז גע-
שטאנען א וויילע. געטראכט וואהין צו געהן. זיך איינגעקוקט
אין דער שטילער נאכט און אויפגעכאפט פון דערווייטענס אן
אפקלאנג פון א געוויין. ער האט זיך בעסער איינגעהערט.
עס איז אים מיט אַמאָל איינגעפאלן. אז דאס שטילע געוויין
טראגט זיך פון מיט לארענסעס צימערן. ער האט שוין אנגע-
נומען די האנדטאָבע. געוואלט צוריק אריינגעהן. איז ווידער
שטיל געווארן. דער מח האט ביי ראזענען פיבערהאפט גע-
ארבעט. געזעהן אויף מיילן. און דאס שטילע געוויין האט
זיך געטראגן מיט מעהר פיין ווי פריהער. ער האט לייכט
געעפנט די טיר. מיט לארענס א האלב נאקעטע איז געלעגן

פאר א גרויסן געקרייצטן יעזוס. די האר צושאטן. די אויגן ווי בא א נאכט-וואנדלעריין.

דעם ייד אין ראזענען איז פרעמד געווען אזא קרבן. ניט געקאנט צונויפבינדן די צוויי מיס לארענסעס. און אן איבער-

געשראקענער א וויספער געטון איר נאמען. זי האט א ווארף געטון מיטן קאפ ארויסגעלאזט א קוויטש אין דרייען א גע- קארטשעטע זיך גענומען רוקן. ווי זי וואלט מורא געהאט פאר קלעפ. געקוקט אויף ראזענען פון א ווינקל און זיך פונ- אנדערגעוויינט.

י. אפאטאשו.

ש ר ע ק

כאפט וואס מען רעדט צו אים. דעם פומון האבן די „בארדערס“ עטליכע מאל א טאג איבערגעחזרט אין שפאן'ס געגענווארט. און יעדעס מאל, ווען איינער האט געענדיגט. האט ער צו- געלעגט א פינגער צום שטערן. געשוויגן א וויילע. וואס עס האט געהייסן — ביים בחור האט זיך א שרייפל איבערגעדריעהט און פון אלע האפנונגען האט זיך גארניט אויסגעלאזט.

מיטן קוק פלעגט שפאן כאפן, אז מען רעדט וועגן אים. זיך גע- מאכט נאך תם'עוואטער. געליטן, געוואלט דער זומער זאל זיין פארביי. געבענקט נאכן ווינטער. ווען ער געפינט זיך איינער אליין אין גאנצן הויז. דארף קיין מענטשען ניט זעהן. ערגיך טיף קייקעלט זיך ביי אים א שמיכל. בלייבט שטעקן אין בויד, שפיגלט זיך ניט אפ אויפן טעמפן פנים, בלויז די ווינקלעך פון די פארקוועטשטע ליפן קרומען זיך מיט שפאט. וואס מאן באדויערט אים, דערצעהלן, אז ער איז געבליבן דער זעלבער שפאן, אז דאס פייער ביי אים איז נישט אויסגע- לאשן געווארן, עס האט זיך נאך מעהר צופלאקערט.

ער האט נאר פינדל געקראגן דעם מענש און די פינדל- שאפט איז אין די פופצען יאר פארוואנדעלט געווארן אין א שנאה, וואס האלט אים אויף, גיט אים כח און אינהאלט.

מיט פופצען יאר צוריק, אין דעם גרויסן קוילן-סטרייק האט ער אין מיטן פעלד גערעדט פאר טויזנטער קוילן- גרעבער. אהיים פארענדיג האט מען זיין אויטאמאביל אפגע- שטעלט, אים אוועקגעפירט אין א וועלדל און אנגעהויבן שלאגן. ער האט אריינגעכאפט דעם קאפ צווישן די אקסלען, צעשפרייט די הענט, ווי צו ווערן זיך און גענומען שרייען. שפאן האט געזעהן דעם טויט פאר די אויגן, פון שרעק אזוי צוטומעלט געווארן, אז דאס געשריי איז ביי אים גע- בליבן אין גרגרת ווי א בייך, געשפארט די אויגן פון קאפ. די קלעפ זיינען געווען אזוי גיך, אז זיי האבן אויפגעהערט וועה צו טון, אים אויסגעניכטערט. ער האט געזעהן איבער זיך צופלאמטע פנים'ער, וואס האבן זיך געדריעהט, געשלאגן אין פנים אריין, אין די אויערן, אין קאפ. שפעטער האבן זיי פארווארפן א שטריק ארום זיין האלז, אים גענומען שלעפן צו א בוים, געוואלט אויפהענגען. א צווייג האט זיך איבער- געבראכן און ער איז ארונטערגעפאלן. די שלעגערס האבן אים געלאזט ליגן און זיינען אוועק. דאס האט אזוי געווינקט

מיט דעם לעשן זיך פון די שטערן, ווען דאס פינסטערניש ווערט געדיכטער, שפרייזט שוין שפאן אין זיין האריגן „סוועטער“ איבער דער הוילער וועראנדע, וואו יעדער טריט זיינער שלאגט זיך אפ מיט א ווידערקול פון א צובראכענעם טאפ. ער שפרייזט אזוי א לענגערע צייט אונטער דעם רוש פון ים. די האנט אין די הויזן-קעשענעס, דער קורצער קארק צווישן די אקסלען, אטעמט מיט פולע נאזלעכער, דערנאך קריכט ער אריבער דעם פארענטש, כאטש ער קען גיין מיט די טרעפלעך, און דורך פארוואקסענע פעלדער לאזט ער זיך צום ים. זיין שטענדיגער בעגלייטער איז אן אלטער הונט, וואס ליידט פון אסטמא, בילט שוין ניט מער, נאר כארכעלט מיטן בויד. דעם פארטאגין שפאציר מאכט שוין שפאן פאר די לעצטע פופצען יאר. סיי זומער, סיי ווינטער, אין רעגן און אין שנעע, שלעפט זיך שפאן איבער די פעלדער, געהט מיטן ברעג, ווען מען זעהט דארט ניט קיין לעבעדיגן נפש. אין אז פון די ארומיגע הייזער נעמען זיך באווייזן פנים'ער, איילט שפאן צו זיך אין שטיבל אריין, וואו איבערן זומער וואוינען ביי אים זיינע אמאליגע באקאנטע און מיטן הערבסט בלייבט ער איינער אליין.

ער האט מורא פאר מענטשן, מיידט אויס נייע באקאנטע און אז ער באגעגנט אמאל אויף זיינע פארטאגגע שפאצירען עטליכע פישערס, אדער א פארטיע שאסע-ארבייטער, הויבט ער אן צו ציטערן, בלייבט שטעהן, ווי הענט און פיס וואלטן ביי אים אפגענומען געווארן. זיין בעסטער פארגעניגען איז צו שפאצירן פארטאג, ווען קיין מענטשיש אויג קוקט אים נישט נאך און שפעט ביי נאכט, זעהר שפעט, ווען מען קען נישט אונטערשיידן איין פרצוף פון צווייטן.

זומער ליידט ער זעהר, ליידט, וואס ער מוז אנקומען צו די באקאנטע, וואס וואוינען ביי אים, מוז אויסהערן זייערע טענות. אלע דערגעהען אים די יארן, קלאגן אין זיין געגענ- ווארט, וואס פון אים, פון שפאנען, איז געווארן. דעם גרויסן סטרייק האט ער, שפאן, געוואונען און עס איז גענוג געווען צו האבן זיין נאמען, אן אונטערנעמונג זאל נישט האבן קיין דורכפאל. און מיט אמאל האט זיך עפעס א דרעה געטון ביי דעם מענטשן אין קאפ, צו א קעמערל איז פארשטאפט געווארן, און ער האט אנגעהויבן אויסצומיידען באקאנטע, נישט גע-